


శ్రీబాలాపటలం



సర్వం శ్రీసాయి సేవ ట్రస్ట్

Regd. 192/2019

శ్రీబాలాపటలం



సర్వం శ్రీసాయి



సర్వం శ్రీసాయి

శ్రీబాలాపటలం

కైలాసశిఖరాసీనం భగవంతముమాపతిం .

చంద్రార్ధముకుటం దేవం సోమసూర్యాగ్నిలోచనం .. 1..

గజచర్మపరీధానం విరూపాక్షం సురార్చితం .

గణగంధర్వయక్షేంద్రదేవాసురనమస్కృతం .. 2..

విహసంతం జపంతం చ పఠంతం చ ముహూర్ముహూః .

ఉత్థాయ ప్రణతా భూత్వా చేదం పుచ్చతి భైరవీ .. 3..

శ్రీభైరవీ -

భగవన్ కరుణాంబోధే సర్వాగమవిశారద .

త్వత్ప్రసాదాన్మయా సర్వాః శ్రుతా విద్యాః సురేశ్వర .. 4..

ఇదానీం శోతుమిచ్ఛామి బాలాం త్రిపురసుందరీం .

దయాస్తి యది మే దేవ వద విద్యాం మహేశ్వర .. 5..

శ్రీభైరవః -

కృణు దేవి ! ప్రవక్ష్యామి పంచాంగం సాధకేష్టదం .

పటలం పద్ధతిం వర్మ తథా నామ్నాం సహస్రకం .. 6..

స్తవరాజం మహాదేవి శృణుష్వైకాగ్రమానసా .

శ్రీబాలా పరమేశానీ భుక్తిముక్తిప్రదాయినీ .. 7..

రాజ్యం దేయం శిరో దేయం గృహం లక్ష్మీయుతం తథా
సర్వం దేయం మహాదేవి న దేయమిదముత్తమం .. 8..

అస్యా విద్యాయాః సదృశీ విద్యా నాన్యా కలౌ యుగే .
శ్రీబాలాత్రిపురావిద్యా శీఘ్రం సిద్ధిప్రదా స్మృతా .. 9..

దేయా శిష్యాయ శాంతాయ గురుభక్తిరతాయ చ .
నాభక్తాయ ప్రదాతవ్యా విద్యేయం పరమేశ్వరి .. 10..

మంత్రోద్ధారం తథా యంత్రం ప్రస్తారం ధ్యానమేవ చ .
ప్రయోగాస్ సంప్రవక్ష్యామి దేవదేవ్యా మహేశ్వరి .. 11..

ప్రథమం శృణు దేవేశి మంత్రోద్ధారం ఫలప్రదం .
గోపనీయం ప్రయత్నై న యేన సిద్ధిః ప్రజాయతే .. 12..

వాగ్భవం కామరాజశ్చ శక్తిమధ్యేభిధం న్యసేత్ .
నమోఽస్తే దేవి బాలాయా మంత్రోఽయం చాష్టవర్ణకః .. 13..

నాపి విఘ్నా న వా శౌచో న వారనియమస్తథా .
స్వయం సిద్ధో మహాదేవి మంత్రరాజః కలౌ యుగే .. 14..

దక్షిణామూర్తిపంక్త్యౌ చ మునిశ్చందః క్రమాత్ స్మృతం .

దేవతా త్రిపురా బాలా ఆద్యంతే బీజశక్తికే .. 15..

క్షీం కీలకం సమాదిష్టం ధర్మకామార్థముక్తయే .

శిరసి వదనే దేవి హృదయే గుహ్యదేశకే .. 16..

పాదయోర్పాభికమలే సర్వాంగే చ తథా న్యసేత్ .

ఋష్యాదికం మహాదేవి కుర్యాన్న్వాసవికల్పనాం .. 17..

కరన్యాసం షడంగం చ బీజైః కుర్యాన్మహేశ్వరి .

అస్యా ధ్యానం ప్రవక్ష్యామి సాధకానాం హితప్రదం .. 18..

రక్తాంబరాం చంద్రకలావతంసాం సముద్యదాదిత్యవిభాం త్రినేత్రాం .

విద్యాక్షమాలాభయదానహస్తాం ధ్యాయామి బాలామరుణాంబుజస్థాం .. 19..

ఇతి ధ్యాత్వా మహాదేవీం జపేన్మత్రం సుసిద్ధదం .

లక్షత్రయం పురశ్చర్యావిధౌ సాధకసత్తమః .. 20..

అథ వక్ష్యామి దేవేశి యంత్రోద్ధారం సుదుర్లభం .

సాధకస్య మహాదేవ్యా భుక్తిముక్తిఫలప్రదం .. 21..

బిందుత్రికోణవసు(రస)కోణకనాగపత్రవృత్తత్రయాంచితమహీసదనత్రయం చ

బాలాదిచక్రమిదమార్తిహారం గిరీశే బ్రహ్మాండ్రవిష్ణునమితం గదితం మయా తే ..

ఏవం విలిఖితే యంత్రే పీఠశక్తిః ప్రపూజయేత్ .

ఇచ్ఛాజ్ఞానక్రియాశ్చైవ కామినీ కామదాయినీ .. 23..

రతీ రతిప్రియానందా మనోన్మన్యపి చాంతిమా .

పీఠశక్తిరీమా ఇష్ట్యా పీఠం తన్మనునా దిశేత్ .. 24..

వ్యోమపర్వతతార్తీయం సదాశివమహాపదం .

పీఠపద్మాసనాయాంతే నమోఽన్తః పీఠమంత్రకః .. 25..

షోడశార్ణస్తతో మూర్తౌ క్షుప్తాయాం మూలమంత్రతః .

ఆవాహ్య పూజయేద్దేవీముపచారైః పృథగ్విధైః .. 26..

దేవీమిష్ట్యా మధ్యయోనా త్రికోణే మతిపూర్వకం .

వామకోణే రతిం దక్షే ప్రీతిమగ్రే మనోభవాం .. 27..

యోన్యాం తు వహ్నికోణాదావంగాని పరిపూజయేత్ .

మధ్యయోన్యాం బహిః పూర్వదిక్షు చాగ్రే స్మరానపి .. 28..

బాణదేవీస్తద్వదేవ శక్తిరష్టాసు యోనిషు .

సుభగాఖ్యా భగా పశ్చాత్తతీయా భగసర్పిణీ .. 29..

భగమాలా తథానంగాద్యానంగకుసుమా పరా .

అనంగమేఖలానంగమదనేత్యష్టశక్తయః .. 30..

పద్మకేసరగా బ్రాహ్మీముఖాః పత్రేషు భైరవాః .

దలార్గేఽప్యష్ట పీఠాని కామరూపాఖ్యమాదిమం .. 31..

మలయం కౌలగిర్యాఖ్యం చౌహారాఖ్యం కులాంతకం .

జాలంధరం తథౌద్యాణం దేవకూటమథాష్టమం .. 32..

భూగృహే చ ధరాదిక్షు హేరుకం త్రిపురాంతకం .

వేతాలమగ్నిజిహ్వం చ కాలాంతకకపాలినౌ .. 33..

ఏకపాదం భీమరూపం మలయం హాటకేశ్వరం .

శక్తాద్యానాయుదైః సర్వైః స్వస్వదిక్షు సమర్చయేత్ .. 34..

తద్భహిర్దిక్షు వటుకం యోగినీః క్షేత్రపాలకం .

గణేశం విదిశాసు వై వసూస్ సూర్యం శివం తథా .. 35..

(సర్వభూతాన్ సమభ్యర్చ్య పూజయేదాయుధాంస్తథా) .

బాలాం మధ్యే విభావ్యాదౌ కామేశ్వరాంకమధ్యగాం .. 36..

మకారైః పంచభిః కౌలః కౌలాచారపరాయణః .

సంపూజయేన్మహాదేవి సాధకో మంత్రసాధకః .. 37..

బిందౌ గంధాక్షతైః పుష్పైర్ధూపదీపాదితర్పణైః .

లయాంగమిదమాఖ్యాతం ప్రయోగాన్ శృణు పార్యతి .. 38..

యాన్ విధాయ మనుః శీఘ్రం సిద్ధిభాగ్భవతి ధ్రువం .

స్తంభనం మోహనం చైవ మారణాకర్షణే తథా .. 39..

వశీకారం తథోచ్ఛాటం శాంతికం పౌష్టికం తథా .

ఏతత్పాధనమాచక్షే సారభూతం మనోః ప్రీయే .. 40..

అదేయం దేవ్యభక్తాయ గోప్యం గుహ్యతమః పశోః .

1. ప్రతిపద్ధివసే దేవి ! స్నాత్వా కృత్వాహ్నికీం క్రియాం .. 41..

మధ్యాహ్నా నిర్జనం గత్వా యథావదయుతావధి .

హోమో దశాంశతః కార్యో ఘృతపాయసబర్హకైః .. 42..

సంతర్ప్య దేవతాః సద్యః స్తంభనం జాయతే ద్రువం .

రాజసూర్యేందువాతానాం దస్యువాదిముఖేషు చ .. 43..

2. దర్శే సాయం శ్మశానే తు జపేదులూకవిష్టరః .

అయుతం తద్దశాంశేన హోమం సర్పిస్సురాన్వితైః .. 44..

భూతాభ్యే వాసరే దేవి గత్వా ప్రేతాలయం నిశి .. 45..

చితాగ్రే సంజపేద్విద్యాం వీరేంద్రః షోడశాక్షరీం .

అయుతం చ హునేన్మంత్రీ చితాగ్నౌ ఘృతగుగ్గులం .. 46..

చండాలకేశసహితం మ్రియతే రిపురుత్కటః .

4. అష్టామ్యాం శుక్లపక్షే తు జపేద్రహసి సాధకః .. 47..

అయుతం మూలవిద్యాయా ధ్యాత్వా కాంతాం మనోగతాం .

హోమో దశాంశతః సర్పిర్ధాక్షాపుష్పవతీరజః .. 48..

కరీరపూలగోధూమైః స్త్రీణామాకర్షణం భవేత్ .

5. నవమ్యాం సాధకః స్నాత్వా కృత్వా కర్మాహ్నికం ప్రీయే .. 49..

అయుతం ఘృతమత్స్యాండపద్మముకైణరోమభిః .

హోమో విధేయో వరీశ్చైర్వాసవో దాసతాం వ్రజేత్ .. 50..

6. చతుర్థ్యాం కృష్ణపక్షే తు జపేచ్ఛంద్రోదయే శివే .

నదీతీరే మనుం వీరోఽయుతం శీర్షాసనస్థితః .. 51..

దశాంశేన హునేత్తత్ర ఘృతనీలోత్పలత్వచః .

లవంగమరిచామ్లాదీన్ రిపోరుచ్ఛాటనం భవేత్ .. 52..

7. పంచమ్యాం నిశి దేవేశి జపేదయుతసంఖ్యయా .

హునేద్దశాంశతః సర్పిర్మత్స్యమత్స్యాండఖర్పరాన్ .. 53..

మహామయమహాభీతి-మహోపద్రవశాంతయే .

8. మహాష్టమ్యాం నరః స్నాత్వా పీఠే శ్రేష్ఠే దశాధికాం .. 54..

వీరో దశాంకసాహస్రీం హునేత్తత్ర దశాంశతః .

ఘృతఖర్జూరమ్పద్మకా -నాఘవల్లీదలస్రజః .. 55..

ఛాగమాంసం సరక్తం చ మహాపుష్టిః ప్రజాయతే .

ఇదం రహస్యమాఖ్యాతం సర్వతత్త్వనిరూపణం .. 56..

సర్వస్యం మమ దేవేశి రహస్యం గోపయేత్కలౌ .

సూర్యాదివారేషు జపైర్దకసాహస్రసంఖ్యకై: .. 57..

సర్వసిద్ధిమవాప్నోతి నాత్ర కార్యా విచారణా .

ఇత్యేష పటలో దివ్య: స్నేహాత్ తవ ప్రకాశిత: .

గోప్యాద్గోప్యో గోప్యతరో గోపనీయ: స్వయోనివత్ .. 58..

ఇతి శ్రీమద్్రుద్రయామలాంతర్గతం శ్రీబాలాపటలం సంపూర్ణం .

